

501-

प्रेषक,

अमित सिंह नेगी,
सचिव,
उत्तराखण्ड शासन।

सेवा में,

समस्त जिलाधिकारी,
उत्तराखण्ड।

आपदा प्रबन्धन अनुभाग-1

देहरादून:दिनांक 29 अगस्त, 2016

विषय:- प्राकृतिक आपदाओं से प्रभावित व्यक्तियों को दी जाने वाली सहायता राशि की दरों के प्रतिनिधायन की सीमा में संशोधन।

महोदय,

प्राकृतिक विपत्तियों/आपदाओं से प्रभावित व्यक्तियों को राहत पहुंचाये जाने के उद्देश्य से शासनादेश संख्या- जी0आई0 3/ आपदा प्रबन्धन/2001, दिनांक 10.12.2001 द्वारा सहायता राशि की दरों के प्रतिनिधायन की सीमा निर्धारित की गयी है।

शासन द्वारा सम्यक् विचारोपरान्त यह पाया गया कि राज्य आपदा मोचन निधि से राहत सहायता की दरें वर्तमान में संशोधित करते हुए बढ़ा दी गयी हैं। अतः वर्तमान में लागू दरों के प्रतिनिधायन की सीमा में वृद्धि की जानी आवश्यक है।

2- अतः इस सम्बन्ध में मुझे यह कहने का निदेश हुआ है कि इस विषय पर पूर्व में जारी आदेशों को अतिक्रमित करते हुए निम्नानुसार सहायता राशि की दरों के प्रतिनिधायन की सीमा निर्धारित किये जाने की श्री राज्यपाल महोदय सहर्ष स्वीकृति प्रदान करते हैं :-

- (1) तहसीलदार- ₹ 2,000/- (रुपये दो हजार मात्र) से बढ़ाकर ₹ 10,000/- (रुपये दस हजार मात्र)।
- (2) उपजिलाधिकारी- ₹ 5,000/- (रुपये पांच हजार मात्र) से बढ़ाकर ₹ 50,000/- (रुपये पचास हजार मात्र)।
- (3) जिलाधिकारी- ₹ 50,000/- (रुपये पचास हजार मात्र) से अधिक समस्त राहत राशि।

3- उपरोक्त आदेश वित्त विभाग एवं राजस्व विभाग द्वारा पत्रावली में प्राप्त उनकी सहमति के क्रम में जारी किये जा रहे हैं।

4- उक्त आदेश तत्काल प्रभाव से लागू होंगे।

भवदीय,

(अमित सिंह नेगी)
सचिव

(8)

संख्या- 1412 /XVIII-(2)/2016-15(24) / 2016, तददिनांक ।

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित:

1. महालेखाकार, उत्तराखण्ड (लेखा एवं हकदारी) ओबराय बिल्डिंग, माजरा, देहरादून।
2. सचिव, मा0 मुख्यमंत्री, उत्तराखण्ड शासन।
3. सचिव, वित्त/राजस्व विभाग, उत्तराखण्ड शासन।
4. आयुक्त, गढ़वाल मण्डल एवं कुमाऊं मण्डल, उत्तराखण्ड।
5. निजी सचिव, मुख्य सचिव, उत्तराखण्ड शासन।
6. निदेशक, कोषागार, 23, लक्ष्मी रोड़, डालनवाला, देहरादून।
7. समस्त वरिष्ठ/मुख्य कोषाधिकारी, उत्तराखण्ड।
8. निदेशक, एन.आई.सी. सचिवालय परिसर, देहरादून।
9. अधिशासी निदेशक, डी0एम0एम0सी0, सचिवालय परिसर, देहरादून।
10. प्रभारी अधिकारी, मीडिया सेन्टर, सचिवालय परिसर, देहरादून।
11. वित्त अनुभाग-5, उत्तराखण्ड शासन।
12. गार्ड फाइल।

आज्ञा से,



(संतोष बड़ोनी)

उप सचिव

2/